



హాలిప్రియ ఫైనాన్స్

36-20 II, హెన్రీ నెహ్రూ స్ట్రీట్, నేరేంద్రం
రాజమండ్రి-533101, ఫోన్: 95157 25555

**బంగారు, వెండి
అభరణాలపై అప్పు
ఇవ్వబడును**

హాలిప్రియ ఫైనాన్స్

ఫోన్: 95157 25555

GODAVARI NEWS IRA Part of the Culture... Partner Of The Future

భారత్

APBIL 14786

ఎడిటర్ : దీక్షితుల సుబ్రహ్మణ్యం
Phone : 9440451836 Email : editoriranews@gmail.com

ఇరా టీమ్ : డి.ఎన్.ఎస్.కుమార్, డి. రామకృష్ణ

జాస్మిన్ బ్యూటీ స్మూల్



**అంతర్జాతీయ స్థాయిలో
అత్యుత్తమ శిక్షణ
మేలైన ఉపాధికి ఇదే
మంచి తీరుణం!**

తరగతులు డిసెంబర్లో ప్రారంభం (స్ట్రీటు మార్కెట్)

Managed by
PG CIDESCO (Zurich Certified)
CLINICAL AESTHETICS (Spectronix Certified)
P.G. Hair Designing,
Professional Make-up & Media Make-up (VLCC Certified)

**సంప్రదించండి
8341188186**

నేటి నుంచి ప్రజా సంకల్ప యాత్ర



(ఇరా రిపోర్ట్) వైఎస్సార్ కాంగ్రెస్ అధ్యక్షుడు, ప్రతిపక్ష నేత వైఎస్ జగన్మోహన్రెడ్డి నేటి నుంచి ప్రజా సంకల్ప యాత్రకు శ్రీకారం చుట్టనున్నారు. ఇడుపులపాయ నుంచి ఇచ్చాపురం వరకు 180 రోజులు 3 వేల కిలో మీటర్ల మేర పాదయాత్ర చేయనున్నారు. ఈ యాత్ర ద్వారా 125 నియోజకవర్గాల్లో పర్యటించి ప్రజల బాధలు తెలుసుకుంటారు. సుమారు 2 కోట్ల మందిని స్వయంగా కలుస్తారు. జగన్ ప్రజా సంకల్ప యాత్రకు ప్రభుత్వం అడ్డంకులు సృష్టించే ప్రయత్నం చేస్తుందని ప్రచారం నేపథ్యంలో ప్రజలు ఉత్కంఠగా ఎదురు చూస్తున్నారు. వైఎస్ రాజశేఖరరెడ్డి మరణం తర్వాత జగన్ జరిపిన ఓడార్పు యాత్ర రాజకీయ వర్గాల్లో పెద్ద సంచలనమే అయ్యింది. నేరుగా జనంలోకి వెళ్లి సమస్యలు తెలుసుకుని నేనున్నానని ఆయన అప్పట్లో భరోసా ఇచ్చారు. ఇప్పటికే నవరత్నాల పథకాలను ఎన్నికల హామీలుగా ప్రకటించారు. ఇప్పుడు ప్రజా సంకల్ప యాత్ర ద్వారా ప్రజలకు మరింత దగ్గరయ్యేందుకు సన్నద్ధం అయ్యారు. ఎన్నికల నాటికి ప్రజలు దిద్దిన మేనిఫెస్టోను తీసుకు రావడమే లక్ష్యమని జగన్ చెబుతున్నారు. ఈ యాత్ర ఎలా సాగుతుంది? జగన్ ఏమి ముద్ర వేయనున్నారని అన్ని రాజకీయ పక్షాలు ఆసక్తిగా ఎదురు చూస్తున్నాయి. ప్రజా సంకల్ప యాత్రలో పాల్గొనడం కోసం తెలంగాణ, ఆంధ్రప్రదేశ్ రాష్ట్రాల నుంచి భారీ సంఖ్యలో జనం ఆదివారం రాత్రికే ఇడుపులపాయ చేరుకున్నారు. పాదయాత్రకు భారీ సంఖ్యలో ప్రజలు హాజరవుతారనే అంచనాతో పార్టీ వర్గాలు ప్రత్యేక సదుపాయాలు ఏర్పాటు చేశాయి. పాదయాత్ర విజయవంతం కావాలని ఆకాంక్షిస్తూ శని, ఆదివారాల్లో జిల్లా వ్యాప్తంగా అభిమానులు, పార్టీ శ్రేణులు పెద్ద ఎత్తున పూజలు చేశారు. పాదయాత్ర విఘ్నాలు లేకుండా విజయవంతం కావాలని ఆకాంక్షిస్తూ వైఎస్ జగన్మోహన్రెడ్డి శనివారం తిరుమలలో శ్రీ వేంకటేశ్వర స్వామిని దర్శించారు. ఆదివారం మధ్యాహ్నం పులివెందుల సీఎస్ఐ చర్చిలో ప్రత్యేక ప్రార్థనలు జరిపేరు. గండి వీరాంజనేయ స్వామి దర్శనం చేసుకున్నారు. ఆ తర్వాత కడప పెద్ద దర్గాలో ప్రార్థనలు చేసి ఆశీస్సులు పొందారు. వైఎస్ జగన్మోహన్రెడ్డితో పాటు ఆయన తల్లి, పార్టీ గౌరవాధ్యక్షురాలు వైఎస్ విజయమ్మ, భార్య వైఎస్ భారతి రెడ్డి, సోదరి షర్మిల ఆదివారం ఇడుపులపాయకు చేరుకున్నారు. పాదయాత్ర ప్రారంభ కార్యక్రమంలో వారు పాల్గొంటారు.

**పాదయాత్రల కుటుంబం
వినుత్వంగా జగన్ స్పీక్స్
2 లో...**

పాదయాత్ర జయప్రదం కావాలని రాతు పూజలు



రాజమహేంద్రవరం (ఇరా న్యూస్) : ప్రజా సమస్యలపై వైఎస్సార్ కాంగ్రెస్ పార్టీ అధ్యక్షుడు జననేత వై.ఎస్.జగన్ మోహన్రెడ్డి ఈనెల 6వ తేదీనుండి మొదలుపెడుతున్న సంకల్పయాత్ర విజయవంతం కావాలని రాజమహేంద్రవరం సిటీ కో-ఆర్డినేటర్ రాతు సూర్యప్రకాశరావు ఆధ్వర్యంలో పార్టీ నేతలు, కార్యకర్తలతో కలిసి జాంపేట శివాలయంలో ప్రత్యేక పూజలు (తరువాయి 2వ పేజీలో)

విద్యాగణపతి ఆలయంలో చండీమోమం



రాజమహేంద్రవరం, నవంబర్ 04 : ప్రతినెల పౌర్ణమికి శ్రీవిద్యాప్రచారసమితి పుట్టేపు సూర్య వెంకటరావు ఆధ్వర్యంలో లోకకళ్యాణార్థం నిర్వహిస్తున్న చండీమోమం కార్తీకపౌర్ణమి సందర్భంగా టి.నగర్ తాలూకాకాఫీసు ఉత్తరవీధిలోగల శ్రీ విద్యాగణపతి ఆలయంలో బ్రహ్మశ్రీ మల్లాది కిరణ్ కుమార్ బ్రహ్మతత్వంలో విఘ్నేశ్వరపూజ, లక్ష్మీగణపతి, సుబ్రహ్మణ్య (తరువాయి 2వ పేజీలో)

నన్నయ వల్సలేలో నేడు కన్వెన్షన్ సెంటర్ ప్రారంభం






ఉపరాష్ట్రపతి, గవర్నర్, సిఎం రాక

రాజమహేంద్రవరం (ఇరా న్యూస్) : భారత ఉప రాష్ట్రపతి ముప్పవరపు వెంకయ్య నాయుడు, ఉభయ రాష్ట్రాల గవర్నర్ నరసింహన్, రాష్ట్ర ముఖ్యమంత్రి చంద్రబాబు నాయుడు సోమవారం నన్నయ విశ్వవిద్యాలయానికి వస్తున్నారు. ఈ కార్యక్రమాన్ని పురస్కరించుకొని జిల్లా యంత్రాంగం భారీ ఏర్పాట్లు చేస్తోంది. వర్సిటీ పరిధిలోని ఉభయ గోదావరి జిల్లాల నుంచి ఈ కార్యక్రమానికి పది వేల మంది విద్యార్థులు తరలిరానున్నారు. అక్కూ పరిధిలో 460 కళాశాలలుండగా, అన్నింటి నుంచి విద్యార్థులు హాజరయ్యేలా చర్యలు చేపట్టారు. పోలీసులు పటిష్ట బందోబస్తును ఏర్పాటు చేశారు. విజయవాడ నుంచి ఉపరాష్ట్రపతి, ముఖ్యమంత్రి ప్రత్యేక విమానంలో ఉదయం 10 గంటల సమయంలో రాజమహేంద్రవరం విమానాశ్రయానికి చేరుకోనున్నారు. హైదరాబాద్ నుంచి గవర్నర్ కూడా ఆ సమయానికి చేరుకుంటారు. ఆదికవి నన్నయ విశ్వవిద్యాలయంలో రూ.పది కోట్లతో నిర్మించిన ఎన్టీఆర్ కన్వెన్షన్ సెంటర్ను, రూ.ఆరు కోట్లతో నిర్మించిన ఎమినిటీస్ సెంటర్ ప్రారంభోత్సవం, రూ. రెండు కోట్ల అంచనా వ్యయంతో నిర్మించనున్న బొటానికల్ గార్డెన్, రూ.10 కోట్లతో నిర్మించనున్న ఆర్ట్స్ కళాశాల భవన నిర్మాణాలకు శంకుస్థాపన తదితర కార్యక్రమాలు షెడ్యూల్లో ఉన్నాయి. రూ. 12 కోట్ల అంచనా వ్యయంతో 50,000 చ.అ. విస్తీర్ణంలో నిర్మించిన (తరువాయి 2వ పేజీలో)

సన్నయ వల్లిటిలా నేడు...

(1వ పేజీ తరువాయి) ఎస్టీఆర్ కన్వెన్షన్ సెంటర్ను 800 మంది కూర్చునే విధంగా నిర్మించారు. అందులో ప్రధాన సమావేశ మందిరం, అందులోనే సమావేశాలు నిర్వహించేందుకు నాలుగు ప్రత్యేక గదులను గ్రౌండ్ ఫ్లోర్ లో నిర్మించారు. అధునాతన సౌండ్ సిస్టమ్ ను ఏర్పాటు చేయనున్నారు. ఎమినిటీ సెంటర్ కు సంబంధించి విద్యార్థులకు అవసరమైన వివిధ సేవలన్నీ ఒకే చోట ఉంచే విధంగా నిర్మించారు. 20,000 చ.అ. విస్తీర్ణంలో నిర్మించిన ఈ ప్రాంగణంలో ఇప్పటికే బ్యాంకు, తపాలా కార్యాలయం, క్యాంటీన్, ఇతర సేవలు అందజేస్తున్నారు. బొటానికల్ గార్డెన్ ను 5.64 ఎకరాల్లో ఏర్పాటు చేయనున్నారు. ఇందులో విద్యార్థులకు విజ్ఞానం, ప్రయోగాలకు అవసరమైన వివిధ జాతుల మొక్కలను అందుబాటులో ఉంచనున్నారు. వీటికి సంబంధించి బయోఫెన్సింగ్, కన్సర్వేషన్ జోన్, ఔషధ జాతుల మొక్కలు, పశుగ్రాసం, నీటి కుంట తదితరాలు ఏర్పాటు చేయనున్నారు. విశ్వవిద్యాలయంలో రూ. 10 కోట్ల వ్యయంతో 1.07 లక్షల చ.అ. విస్తీర్ణంలో ఆర్ట్స్ కళాశాలను నిర్మించనున్నారు. దీనికి సంబంధించి తుది ఆకృతులు సైతం పూర్తయ్యడంతో భూమిపూజ అనంతరం పనులు ప్రారంభం కానున్నాయి. ప్రముఖులంతా విశ్వవిద్యాలయానికి వచ్చిన తరువాత ఎస్టీఆర్ కన్వెన్షన్ సెంటర్ వద్దనే అన్ని ప్రారంభోత్సవాలు, శంకుస్థాపనలు చేస్తారు. అక్కడి నుంచి సభా ప్రాంగణానికి వెళ్లి, సన్నయ విగ్రహానికి పూలమాలలు వేసిన తరువాత జాతీయ గీతాలాపన చేస్తారు. విశ్వవిద్యాలయ ఉపకులపతి ముత్యాలనాయుడు ప్రారంభ ఉపన్యాసం చేసిన తరువాత విద్యార్థులనుద్దేశించి ముఖ్యమంత్రి చంద్రబాబు నాయుడు, గవర్నర్ నరసింహన్ ప్రసంగించనున్నారు. అనంతరం ముఖ్య అతిథిగా విచ్చేసిన భారత ఉప రాష్ట్రపతి మాట్లాడతారు. తరువాత ఆయన విద్యార్థులతో ముఖాముఖి నిర్వహించేందుకు ఏర్పాట్లు చేసినట్లు వీసీ తెలిపారు. ప్రాంగణాన్ని ఇప్పటికే మంత్రాలు నిమ్మకాయల చినరాజప్ప, గంటా శ్రీనివాస్, ఎంపీ మాగంటి మురళీమోహన్, కలెక్టర్ కార్తికేయమిత్రా, సబ్ కలెక్టర్ సాయికాంతవర్మ, రాజమహేంద్రవరం నగరపాలక సంస్థ కమిషనర్ విజయరామరాజు, అర్బన్ ఎస్సీ రాజకుమారి, ఎమ్మెల్యేలు పెందుర్తి వెంకటేష్, గోరంట్ల బుచ్చయ్యచౌదరి, ఆకుల సత్యనారాయణ తదితరులు పర్యవేక్షించారు.

పాదయాత్ర జయప్రదం కావాలని...

(1వ పేజీ తరువాయి) నిర్వహించి, 101 కొబ్బరికాయలు కొట్టారు. జగన్ చేస్తున్న ఈ ప్రజా సంకల్పయాత్రగా చేస్తున్న పాదయాత్రకు ఎటువంటి ఎటువంటి అటంకాలు రాకుండా సర్వతోకేశ్వరుడు ఈశ్వరుని ఆశీర్వాదంతో విజయవంతం కావాలని పాలభిషేకం చేశారు. ప్రజా సమస్యలపై గళమెత్తి పోరాటానికి వస్తున్న జగన్ కు నీరాజనాలు తెలపడానికి ప్రజలు ఎదురుచూస్తున్నారని రౌతు అన్నారు. కార్యక్రమంలో సుంకర చిన్ని, పోలు కిరణ్ మోహన్ రెడ్డి, కార్పొరేటర్లు మజ్జి నూకరత్నం, బొంత శ్రీహరి, పిల్లి నిర్మల, నగర అధికారప్రతినిధి కాసుబొయిన సాగర్, మజ్జి అప్పారావు, నరవ గోపాలకృష్ణ, కాటం రజనీకాంత్, వంకాయల సత్తిబాబు, మసా రామ్ జోగ్, కట్టా సూర్యప్రకాశరావు, మోత సుభాష్, ముప్పన శ్రీను, గుదే రఘునరేష్ బూడిద శరత్ సయ్యద్ గౌస్, షేక్ మస్తాన్, షేక్ హసీనా బాషా, పెదిరెడ్ల శ్రీను, కురిమిల్లి శ్రీను, రాజు, నీలం గణపతి, కుక్కు తాతబ్బాయి తదితరులు పాల్గొన్నారు.

9న ఎస్సీ ఎస్టీ మైనారిటీల చైతన్య వన సమ్మేళనం



రాజమహేంద్రవరం (ఇరా న్యూస్) : ఎస్సీ ఎస్టీ మైనార్టీలలో సామాజిక చైతన్యం కోసం 9న రాజమహేంద్రవరం బెస్ట్ ప్రెస్ ప్రక్కనగల చెరుకూరి వీరాజు గారి తోటలో ఉదయం 10 నుంచి 3 గంటల వరకు ఎస్సీఎస్టీమైనార్టీల చైతన్య వన సమ్మేళనం నిర్వహిస్తున్నామని స్వరాంధ్ర వృద్ధాశ్రమ వ్యవస్థాపకులు లయన్ డాక్టర్ గుబ్బల రాంబాబు అన్నారు. ఈ ఆహ్వాన పత్రికను ప్రెస్ క్లబ్ లో ఆహ్వాన కమిటీ ప్రతినిధులతో కలిసి ఆవిష్కరించారు. మాజీ కార్పొరేటర్ అజ్జరపు శ్రీనివాస్ (వాసు), ఉద్యోగ సంఘం నాయకులు తాళ్ళూరి బాబూరాజేంద్రప్రసాద్ తాను చర్చించి ఈ కార్యక్రమం రూపొందించినట్లు రాంబాబు తెలిపారు. దీనికి ముఖ్య అతిథిగా రాష్ట్ర ఎస్సీఎస్టీ కార్పొరేషన్ చైర్మన్ కారెం శివాజీ పాల్గొంటారు. సమావేశంలో కాశి నవీన్, బొచ్చ రమణ, ఊట రాజారావు, కోరుకొండ చిరంజీవి, రాచపల్లి ప్రసాద్, బద్దే జార్జి ఆంథోని, గుడాల జాన్సన్, మహ్మద్ ఆరిఫ్, మహ్మద్ హాజీ బాషా, సన, తాళ్ళూరి రవిరాయల్, తాడేపల్లి గణేశ్వరరావు తదితరులు పాల్గొన్నారు.

విద్యుగణపతి ఆలయంలో...

(1వ పేజీ తరువాయి), గాయత్రీ, రుద్ర సహిత చండీహామం విశేషపూజలు వల్లారి శ్రీరంగమూర్తి దంపతులు నిర్వహించారు. కార్యక్రమంలో పుట్టేపు ఉపేంద్రకుమార్, గాడేపల్లి మూర్తి, పి.శేషచార్యులు, పి.వి.రమణారావు, ఆదినారాయణ, చల్లా వెంకటసూర్యనారాయణ, అధిక సంఖ్యలో భక్తులు పాల్గొని అమ్మవారి అనుగ్రహం పొంది, తీర్థప్రసాదాలు స్వీకరించారు.

నెటిజన్లతో టచ్ కాగ్నం...

వినూత్నంగా జగన్ స్పీక్స్

(ఇరా రిపోర్ట్) ప్రజాసంకల్పయాత్ర నేపథ్యంలో జగన్ మోహన్ రెడ్డి సోషల్ మీడియాలో నెటిజన్లతో మమేకమయ్యేందుకు 'జగన్ స్పీక్స్' పేరుతో వీడియో సిరీస్ ప్రారంభించారు. పాదయాత్ర అనుభవాలను ఈ ప్రోగ్రాం లో నెటిజన్లతో ఆయన పంచుకుంటారు. ఆదివారం సాయంత్రం వైఎస్ జగన్ తన అధికారిక ఫేస్ బుక్ పేజీలో పోస్ట్ చేసిన 'జగన్ స్పీక్స్' తొలి వీడియోకు విశేష స్పందన లభించింది. ప్రజా సంకల్పయాత్ర సోమవారం నుంచి ప్రారంభిస్తున్నానని ఆయన ఈ తొలి వీడియోలో చెప్పారు. వైఎస్ఆర్ కుటుంబం ద్వారా తనతో భాగస్వాములైనందుకు కృతజ్ఞతలు చెప్పారు. 6 నుంచి 7 నెలలు దాదాపు 3000 కిలోమీటర్లకు పైగా సాగే ఈ పాదయాత్రతో అందరికీ మరింత దగ్గరయ్యే ప్రయత్నం చేస్తానని తెలిపారు. ప్రజల కష్టాలను పరిష్కరించే ఆలోచనలతోనే అడుగులు ముందుకు వేస్తానని చెప్పారు. ఎన్నికల మేనిఫెస్టో ప్రజలు దిద్దిన మేనిఫెస్టోలా బయటకు రావాలన్నది తన అభిమతం అన్నారు. ప్రజలంతా పాదయాత్రలో భాగస్వాములు అవ్వాలని ఆయన కోరారు.

పాదయాత్రల కుటుంబం







(ఇరా రిపోర్ట్) ఉమ్మడి ఆంధ్రప్రదేశ్ ప్రతిపక్ష నాయకుడిగా 2003 ఏప్రిల్ 9న రంగారెడ్డి జిల్లా చేవెళ్ల నుంచి నాటి ప్రతిపక్ష నేత వైఎస్సార్ ప్రజా ప్రస్థానం పాదయాత్ర ప్రారంభించి 1464 కిలోమీటర్లు నడిచి జూలై 15న శ్రీకాకుళం జిల్లా ఇచ్ఛాపురంలో ముగించారు. 2012లో జగన్ సోదరి షర్మిల మరో ప్రజా ప్రస్థానం పేరుతో అక్టోబర్ 18న ఇడుపులపాయలోని వైఎస్సార్ ఫూట్ నుంచి పాదయాత్ర ప్రారంభించి 14 జిల్లాల మీదుగా 3,112 కిలోమీటర్లు నడిచి శ్రీకాకుళం జిల్లా ఇచ్ఛాపురం వద్ద ముగించారు. ఇప్పుడు జగన్ మోహన్ రెడ్డి ఇడుపులా పాయలోనే ప్రజా సంకల్ప యాత్ర పేరుతో పాదయాత్రను ప్రారంభిస్తున్నారు. ప్రణాళిక ప్రకారం ఈ యాత్ర ఆరు మాసాల పాటు ఇచ్ఛాపురం వరకు సాగనుంది. మొత్తం 3 వేల పైచిలుకు కిలోమీటర్లు ఆయన నడుస్తారు.

భక్తిశ్రద్ధలతో గణపతి హోమాం



రాజమహేంద్రవరం (ఇరా న్యూస్) : కార్తిక మాసం సందర్భంగా రాజమహేంద్రవరం రూరల్ కొంతమూరు గ్రామంలోని శ్రీలక్ష్మీ గణపతి అపార్ట్ మెంట్స్ లో ఆదివారం గణపతి హోమాం భక్తిశ్రద్ధల మధ్య

ఘనంగా జరిగింది. అపార్ట్ మెంట్ వాసులు కొండపల్లి నన్యాసిరావు, ఎవి అప్పారావు, డి మల్లికార్జునరావు, కె సాయిరాం, బి కృష్ణమోహన్, కె దుర్గాప్రసాద్, బివివి సత్యనారాయణ, ఎం శ్రీనివాసరెడ్డి తదితరులు కుటుంబసభ్యులతో సహా ఈ కార్యక్రమంలో పాల్గొన్నారు. దీక్షితుల రామకృష్ణశర్మ బ్రహ్మత్వంలో గణపతి హోమాం జరిగింది.



ఇవేవో భూమి మీద కొండలు, గుట్టలు, మంచు పర్వతాల, ఎడారుల ఛాయాచిత్రాలని అనుకోకండి. ఇవి భూమి మీది ఫోటోలు కావు. అంగారక గ్రహంపై తాము పంపిన రోవర్ తీసి పంపించిన ఛాయాచిత్రాలను ఇటీవలే అమెరికా అంతరిక్ష పరిశోధనాకేంద్రం నాసా విడుదల చేసింది. భూమి తరువాత జీవం ఉంటుందని, మానవులు జీవించే అవకాశాలు ఉన్నాయని భావిస్తున్న అంగారక గ్రహం ఉపరితల ఫోటోలు కూడా భూమి తరహాలోనే కనిపిస్తుండడం విశేషం కదా! (ఇరాన్ స్పేస్ పర్డాట్ కామ్)

India registers its highest ever increase in Ease of Doing Business Rankings

World Bank's rankings acknowledge India's reform trajectory under PM Modi



*Year mentioned in this graphic is the same as the release year of the report and measures corresponding June-May period. For e.g. Year 2017 is report released in 2017 and measures period of June 2016-May 2017. However, World Bank nomenclature would call this Doing Business 2018 report & likewise for previous years.

రేపటి నుంచి ఆర్ట్ ఆఫ్ లివింగ్ శిక్షణ

రాజమహేంద్రవరం (ఇరా స్టూన్) : రవిశంకర్ గురూజీ స్ఫూర్తితో ఆర్ట్ ఆఫ్ లివింగ్ సుదర్శన క్రియ శిక్షణా తరగతులు 7వ తేదీనుండి 12వ తేదీ వరకు నిర్వహిస్తారు. ఉదయం 5.30 గంటలనుంచి 8 గంటలవరకు 1వ బ్యాచ్, సాయంత్రం 5.30 నుండి 8 గంటల వరకు 2వ బ్యాచ్ చెరుకూరి సుబ్బారావు గన్నెమ్మ ఉద్యానవేదికలో సీనియర్ టీచర్ వట్టి నూకరాజు, అనంతలక్ష్మి దంపతులచే నిర్వహించబడతాయని నిర్వాహకులు తెలిపారు. సుదర్శనక్రియ ద్వారా శారీరక, మానసిక ఆరోగ్యం లభించి, ఒత్తిడి నుండి విముక్తి లభిస్తుందని జిల్లా సమన్వయ కర్తలు పి.వి.ఎస్.కృష్ణారావు, మన్యం శివరామకృష్ణ ఒక ప్రకటనలో తెలిపారు.

సమ్మోదయాలకు విజ్ఞప్తి

మా ప్రియదర్శిని చెవిటి మూగ పిల్లల ఆశ్రమంలో 120 మంది చిన్నారులు ఆశ్రయం పొందుతున్నారు. వీరికి బియ్యం, కందివప్పు తదితర నిత్యావసరాలు అవసరము. పెరిగి పోయిన ధరలతో బిడ్డలకు ఆహారం, ఇతర సదుపాయాల కల్పనలో ఇబ్బంది ఎదుర్కొంటున్నాము. సహాయం అందించగలరని ఆశిస్తూ...

దాతలు సంప్రదించండి

స్వచ్ఛ ఫోన్: 9989224050

మ్రొయిదల్మని చెవిటి మూగ పిల్లల

ఆశ్రమం, రాజమండ్రి

శ్రీకృష్ణ వేదం ²⁰

శ్రీకృష్ణుడు సర్వము తెలిసినవాడనుటలో మనకెట్టి సందేహమూ లేదు. ఆ మహానుభావుడు భవిష్యత్తును ముందే గ్రహించి తగు తరుణోపాయమును మనకు నిర్దేశించినాడు. కాబట్టి మనము ఆ మహనీయుడు చూపిన బాటలో పయనించుటే శ్రేయస్కరమని నాకు తోచుచున్నది. ఇప్పటికే ఎన్నో అరిష్టములు జరిగినవి. మనము ఎంతగానో నష్టపోయి ఉన్నాము. అనేక శాపములు, స్వయంకృతములు వెంటాడుతూ ఇక్కడ ప్రతి వాకిటా విషాదం తొండవిస్తున్నది. ఈ పరిస్థితులలో నిత్యం మన మంచినే సంకల్పించు శ్రీకృష్ణ పరమాత్మ చెప్పిన మాటను యథాతథంగా పాటించుట తప్ప మరొకటి నాకు తోచుట లేదు. మీరంతా విజ్ఞులు, శ్రీకృష్ణుని యెడల పరమవిధేయులు... మీరు కూడా యోచించి ఏది మంచిదనే విషయాన్ని నాకు తెలపండి. కానీ మనమేమి చేసినా కృష్ణుని అభీష్టానికి అనుగుణంగానే ఉండాలి. కాబట్టి మరో ఆలోచన లేకుండా ప్రయాణ సన్నద్ధులు కండి.'

ఎదురుగా కూర్చున్నవారిలో అదే మౌనం!

ప్రాన్వడిపోయాడు అర్జునుడు. చివరి ప్రయత్నంలో భాగంగా మళ్ళీ చెబుతున్నాడు.

మిత్రులారా! మీకు నచ్చినా నచ్చకున్నా ఇదే తరుణోపాయం. ఎందుకంటే ఇది కృష్ణాజ్ఞ! మిమ్మల్ని రక్షించడం నా బాధ్యత. మిమ్మల్ని అందరినీ ఆత్మీయులుగా ఆదరిస్తామని పాండవుల పక్షాన చెబుతున్నాను. ఇవాటికి ఏడవ రోజున సాగరం ఈ ద్వారకను ముంచేస్తుందనేది కృష్ణుడు తెలిపిన మాట. అంతేకాదు... దివ్యవాణిని కూడా నేను విన్నాను. మీకు బాధ కలిగినా కూడా మరొక్కమాట చెబుతున్నాను. ఈ ద్వారక నా స్వామి శ్రీ కృష్ణుని నగరం. ఎంతో ముచ్చటపడి మీ రక్షణ కోసం అద్వితీయంగా కృష్ణుడు ఈ నగరాన్ని నిర్మించాడు. ఈ అద్భుత నగరం కూడా నాకివాళ అందంగా కనిపించడంలేదు. స్వామి లేని మందిరంలా వెలవెలబోతున్నది. మరుభూమిలా గోచరిస్తున్నది. నాథుడు లేని పతివ్రతలా దీనంగా ఉంది. ఇక ఈ నగరంలో ఏమీ లేదు. మీరికీ దీనిని వీడడమే శరణ్యం. శ్రీకృష్ణుడు తపోభూమికి వెళ్ళాడనే మాటను మీరు తేలికగా తీసుకోవద్దు. ఆయన ఇక ద్వారకకైతే తిరిగి రావడం జరగదనే నాకు తోస్తున్నది. మీ భాగ్యం, నా అదృష్టం బాగుంటే మళ్ళీ మనం మన స్వామిని అక్కడే హస్తినలో, ఇంద్రప్రస్థంలో గాంచగలమని నా నమ్మకం.... ఈ మాట



శైలి : దీక్షితుల సుబ్రహ్మణ్యం

అంటుంటే అర్జునుని కంఠం వణికింది.

'మీరంతా ప్రయాణానికి సన్నద్ధమవుతూ ఉంటే నేనీలోపు శ్రీకృష్ణుని అన్వేషిస్తాను. ఆయన, బలదేవుడు ఎక్కడున్నారో వెదికి పట్టుకుంటాను.' చెప్పాడు అర్జునుడు.

అలా ఆ రీతిగా సుధర్మ అని చెప్పబడిన ఆ చారిత్రాత్మక సమావేశం ముగిసింది. అర్జునుని మాటలకు చాలామంది సమ్మతించారు. కొందరు ఇంకా అటూ ఇటూగా ఉన్నారు. ఇంకొందరైతే సాగరమే ముంచెత్తినా సరే మేము ఈ ద్వారక విడిచి రాలేమని ఘంటాపదంగా చెప్పేశారు. వజ్రాదు అనబడే యాదవముఖ్యుణ్ణి అవుడు అర్జునుడు వారందరికీ ప్రతినిధిగా నియమించాడు. అతడు, దారుకుడు కలసి ప్రయాణ సన్నాహాలు చేయాలని సూచించాడు. ఏనుగులు, రథాలు, గుర్రాలు, ఒంటెలు, గాడిదలు... ఇలా యాదవులను, కృష్ణపత్నులను, ఇతర ముఖ్యులను తరలించేందుకు ఏమేమి ఏర్పాట్లు చేయాలో విశదపరిచాడు.

ఆపైన కృష్ణుని కోసం వెదికేందుకు బయలుదేరుతూ వసుదేవుని అనుజ్ఞ కోరాడు.

మరోసారి రోదనలు మిన్నంటాయి.. ఆ మందిరంలో. ఎవరూ మరొకరిని ఓదార్చగల పరిస్థితిలో లేరక్కడ! అంతటనేని విషాదం రాజ్యమేలుతుంటే అర్జునుడిలో ధైర్యం రాసురానూ క్షీణిస్తోంది. అతడి హృదయం కృష్ణునికోసం కలవరిస్తోంది.

(సశేషం)

**ఇరా దినపత్రిక ఆన్లైన్
ఎడిషన్లో మరియు**

**ఇరాన్యూస్పేపర్ డాట్ కామ్
వెబ్సైట్లో**

**వాణిజ్య ప్రకటనల కోసం
సంప్రదించండి**

**12 హాథ్యమాల డ్యోరా అనునిత్యం
పదివేలమంది సెటిజన్లకు చేరుతున్న
డిజిటల్ డైలీ మరియు వెబ్సైట్**

**కవితలు, వ్యాసాలు, లేఖలు
పంపాల్సిన చిరునామా..**

**ఎడిటర్, ఇరా దినపత్రిక, 23-19-50,
హరిపురం, రామకృష్ణ మఠం ఎదుటి వీధి,
శ్రీరామ్ నగర్ పోస్ట్, రాజమహేంద్రవరం-5
ఫోన్: 9440451836**

చిన్న పత్రికల్లో సాంకేతిక విప్లవం...



call @9542525000

**అనునిత్యం ప్రపంచవ్యాప్తంగా వేలాదిమంది
తెలుగువారిని పలకరించే
ఇరా ఆన్లైన్ ఎడిషన్లో అతితక్కువ ఖర్చుతో
వాణిజ్య ప్రకటనలు ఇవ్వండి.
విస్తృత ప్రయోజనం పొందండి**